

- tannulla r-Regolament tal-Kunsill (KE) Nru 1136/2006⁽¹⁾ tal-24 ta' Lulju 2006, sa fejn jimponi dazju antidumping fuq LAMs immanifatturati mill-appellanti li huwa ikbar mid-dazju li jkun dovut li kieku ma sarx aġġustament tal-prezz tal-esportazzjoni; u
- tordna lill-Kunsill ibati l-ispejjeż ta' dawn il-proċeduri kif ukoll dawk tal-ewwel istanza.

Aggravji u argumenti prinċipali

L-appellanti ssostni li s-sentenza appellata ma tagħtix l-effett legali korrett lill-kuncett tal-valur normali kif definit fl-Artikolu 2(7)(a) tar-Regolament tal-Kunsill (KEE) Nru 384/96⁽²⁾, kif emendat, dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea. Konsegwentement, is-sentenza appellata tikkonstata b'mod żbaljat li l-valur normali simili li huwa ddeterminat skont din id-dispożizzjoni neccessarjament jikkorrispondi mal-mument li fih il-prodotti rilevanti ma jibqgħux jagħmlu parti mil-linja tal-produzzjoni fiċ-Ċina, minkejja li s-sentenza appellata nfisha tikkonstata li s-SG&A kemm għall-bejgħ domestiku kif ukoll għall-bejgħ għall-esportazzjoni mhumiex sostnuti mill-kumpannija fiċ-Ċina, iżda minn kumpanniji relatati li jinsabu f'Hong Kong, pajjiż li jadotta ekonomija tas-suq. Din il-konkluzjoni żbaljata tirriżulta fil-fatt li s-sentenza appellata tikser l-Artikolu 2(10) tar-Regolament tal-Kunsill (KEE) Nru 384/96, kif emendat, billi taċċetta l-aġġustament tal-istitutazzjonijiet dwar il-prezz tal-esportazzjoni li jikkonsisti fit-tnaqqis tal-SG&A u tal-profitti tal-kumpanniji relatati f'Hong Kong.

⁽¹⁾ Regolament tal-Kunsill (KE) Nru 1136/2006, tal-24 ta' Lulju 2006, li jimponi dazju anti-dumping definitiv u li jiġbor definitivament id-dazju provviżorju impost fuq importazzjonijiet ta' mekkaniżmi b'lever arch li joriġinaw fir-Repubblika Popolari taċ-Ċina (GU L 352M p. 451)

⁽²⁾ (GU Edizzjoni Speċjali bil-Malti, Kapitolu 11, Vol. 10, p. 45)

Rikors ipprezentat fl-10 ta' Diċembru 2009 — Il-Kummissjoni Ewropea vs Ir-Repubblika Ellenika

(Kawża C-512/09)

(2010/C 37/31)

Lingwa tal-kawża: Il-Grieg

Partijiet

Rikorrenti: Il-Kummissjoni Ewropea (rappreżentanti: Iro Dimitriou u A. Margelis)

Konvenuta: Ir-Repubblika Ellenika

Talbiet

- tikkonstata li, billi m'adottatx, jew fi kwalunkwe każ, ma nnotifikatx lill-Kummissjoni, il-liġijiet, regolamenti u dispożizzjonijiet amministrattivi neccessarji sabiex tikkonforma ruħha mad-Direttiva tal-Parlament Ewropew u tal-Kunsill 2006/66/KE⁽¹⁾ tas-6 ta' Settembru 2006 dwar batteriji u akkumulaturi u skart ta' batteriji u ta' akkumulaturi u li tħassar id-Direttiva 91/157/KEE, ir-Repubblika Ellenika naqset milli twettaq l-obbligi tagħha taht l-Artikolu 26(1) ta' din id-direttiva;

- tikkundanna lir-Repubblika Ellenika għall-ispejjeż.

Motivi u argumenti prinċipali

It-terminu għat-traspożizzjoni tad-Direttiva 2006/66/KE fid-dritt nazzjonali skada fis-26 ta' Settembru 2008.

⁽¹⁾ ĠU L 266, 26.9.2006, p. 1.

Rikors ipprezentat fil-11 ta' Diċembru 2009 — Il-Kummissjoni Ewropea vs Ir-Renju tal-Belġju

(Kawża C-513/09)

(2010/C 37/32)

Lingwa tal-kawża: Il-Franċiż

Partijiet

Rikorrenti: Il-Kummissjoni Ewropea (rappreżentanti: V. Peere u A. Marghelis, aġenti)

Konvenut: Ir-Renju tal-Belġju

Talbiet

- tikkonstata li r-Renju tal-Belġju ma adottatx il-liġijiet, ir-regolamenti u d-dispożizzjonijiet amministrattivi neccessarji sabiex jikkonforma ruħu mad-Direttiva 2006/66/KE tal-Parlament Ewropew u tal-Kunsill, tas-6 ta' Settembru 2006, dwar batteriji u akkumulaturi u skart ta' batteriji u ta' akkumulaturi u li tħassar id-Direttiva 91/157/KEE⁽¹⁾ u, f'kull każ, billi ma kkomunikax dawn id-dispożizzjonijiet lill-Kummissjoni, ir-Renju tal-Belġju naqas milli jwettaq l-obbligi tiegħu taht din id-direttiva;

— tikkundanna lir-Renju tal-Belġju għall-ispejjeż.

Motivi u argumenti prinċipali

It-terminu għat-traspożizzjoni tad-Direttiva 2006/66/KE skada fis-26 ta' Settembru 2008. Fil-mument tal-prezentata ta' dan ir-rikors, il-konvenut kien għadu ma adottax id-dispożizzjonijiet neċessarji sabiex jittrasponi d-direttiva jew, f'kull każ, kien għadu ma kkomunikahomx lill-Kummissjoni.

(¹) ĠU L 266, p. 1.

Rikors ipprezentat fil-11 ta' Diċembru 2009 — Il-Kummissjoni Ewropea vs Ir-Repubblika Portugiża

(Kawża C-518/09)

(2010/C 37/33)

Lingwa tal-kawża: Il-Portugiż

Partijiet

Rikorrenti: Il-Kummissjoni Ewropea (rappreżentanti: I.V. Rogalski u P. Guerra e Andrade, aġenti)

Konvenuta: Ir-Repubblika Portugiża

Talbiet

— Tiddikjara li:

- billi fil-liġi tagħha stabbilixxiet li ma kienx hemm distinzjoni bejn l-istabbiliment u l-provvista ta' servizzi, fir-rigward tal-attivitajiet ta' tranżazzjonijiet tal-proprjeta immobijari tal-imprizi li jipprovdu senserija fuq il-proprjeta u tal-aġenti tal-proprjeta;
- billi ssuġġettat lill-imprizi li jipprovdu senserija fuq il-proprjeta kif ukoll lill-aġenti tal-proprjeta ta' Stati Membri ohra għall-obbligu li jirreġistraw ruhhom b'mod shih mal-Instituto da Construção e do Imobiliário (iktar 'il quddiem l-"InCI, I.P."), għall-finijiet tal-provvista temporanja ta' servizzi;
- billi ssuġġettat lill-imprizi li jipprovdu senserija fuq il-proprjeta kif ukoll lill-aġenti tal-proprjeta ta' Stati Membri ohra għall-obbligu li jiggarrantixxu r-responsab-

biltà li tirriżulta mill-attività permezz ta' assigurazzjoni skont il-liġi Portugiża;

- billi ssuġġettat lill-imprizi li jipprovdu senserija fuq il-proprjeta ta' Stati Membri ohra għall-obbligu li l-kapital tagħhom stess ikollu bilanċ pożittiv skont il-liġi Portugiża;
- billi ssuġġettat lill-imprizi li jipprovdu senserija fuq il-proprjeta ta' Stati Membri ohra għall-kontroll shih ta' dixxiplina tal-InCI, I.P.,

ir-Repubblika Portugiża naqset milli twettaq l-obbligi tagħha taht l-Artikolu 56 TFUE;

- kif ukoll li, billi, fir-rigward tal-imprizi li jipprovdu senserija fuq il-proprjeta, hija imponiet li huma għandhom jeżerċitaw esklużivament din l-attività, hliel fir-rigward tal-amministrazzjoni tal-proprjeta immobli fisem terzi, u, fir-rigward tal-aġenti tal-proprjeta, hija imponiet li huma għandhom jeżerċitaw esklużivament l-attività ta' aġenti tal-proprjeta,

ir-Repubblika Portugiża naqset milli twettaq l-obbligi tagħha taht l-Artikoli 49 TFUE u 56 TFUE.

- Tikkundanna lir-Repubblika Portugiża għall-ispejjeż.

Motivi u argumenti prinċipali

Mis-sistema Portugiża ta' senserija fuq il-proprjeta u ta' aġenzija fuq il-proprjeta jirriżultaw numru ta' restrizzjonijiet fuq il-libertà li jiġu pprovdu servizzi.

Dejjem sakemm dawn jirrigwardaw proprjeta immobli li tinsab fil-Portugall, l-attivitajiet ta' senserija fuq il-proprjeta u aġenzija fuq il-proprjeta ta' entitajiet li jkollhom is-sede jew id-domicilju tagħhom fi Stati Membri ohra huma suġġetti għal-liġi Portugiża.

Il-liġi Portugiża tiatabbilixxi seba' rekwiżiti ta' aċċess għall-attività ta' senserija fuq il-proprjeta. Barra minn hekk hija tistabbilixxi erba' rekwiżiti ta' aċċess għall-attività ta' aġenzija fuq il-proprjeta.

Ir-rekwiżiti li jikkonċernaw il-portata suġġettiva tal-liċenzja huma restrittivi.

Ir-rekwiżit li jikkonċerna l-kapaċità professjonali huwa wkoll restrittiv.

Ir-regoli Portugiżi fir-rigward tas-senserija u tal-aġenzija fuq il-proprjeta jbiddu l-attività tradizzjonali ta' senserija. Minflok ma jkun hemm senserija, tirriżulta li jkun hemm aġenzija.

L-obbligu li l-assigurazzjoni ta' responsabbiltà professjonali ssir skont il-liġi Portugiża jikkonstitwixxi restrizzjoni ingustifikata.